

जिला सूचना कार्यालय हरिद्वार।
निकट देवपुरा चौक, पुरानी कचहरी, हरिद्वार।

E-mail: suchnaharidwar@gmail.com दूरभाष / फ़ैक्स : 01334-226695, मोबाइल: 9412074595

दिनांक : 14.02.2018

प्रेस विज्ञप्ति

हरिद्वार। जम्मू कश्मीर के सुजवा मे आतंकवादियों से लोहा लेते हुए शहीद हुए उत्तराखंड के लाल हवलदार राकेश रतूड़ी का पार्थिव शरीर आज हरिद्वार पहुंचा। शहीद रतूड़ी का अंतिम संस्कार खड़खड़ी स्थित श्मशान घाट पर किया गया। शहीद राकेश रतूड़ी आतंकवादियों से लोहा लेते हुए घायल हो गए थे और उन्हें दिल्ली के सेना हॉस्पिटल में इलाज के लिए लाया गया यहीं उन्होंने अंतिम सांस ली।

विधानसभा अध्यक्ष श्री प्रेमचंद अग्रवाल, मेयर श्री मनोज गर्ग, जिलाधिकारी श्री दीपक रावत एवं एसएसपी श्री कृष्ण कुमार वीके ने शहीद सैनिक के अंतिम दर्शन किये। श्री अग्रवाल एवं जिलाधिकारी ने आज हरिद्वार स्थित श्मशान घाट पहुंचकर पार्थिव शरीर पर पुष्प चक्र चढ़ा कर शहीद को श्रद्धांजली अर्पित की। पंचतत्व में विलीन वीर सैनिक के अंतिम दर्शनों को सैकड़ों की संख्या में लोग श्मशान घाट पहुंचे और नम आंखों से विदाई दी।

विधानसभा अध्यक्ष श्री अग्रवाल ने श्रद्धांजलि देते हुए कहा है कि शहीद राकेश रतूड़ी को युगों-युगों तक याद किया जाएगा। उत्तराखंड न केवल देवभूमि है बल्कि वीरभूमि भी है। यहां के वीरों ने समय-समय पर देश की आन, बान और शान को बचाए रखने के लिए अपने प्राणों की आहुति दी है।

जिलाधिकारी श्री दीपक रावत ने शहीद राकेश रतूड़ी के साहस और बलिदान को नमन किया। उन्होंने कहा कि उत्तरखण्ड की भूमि से वीरता और शहादत की शौर्य गाथायें कभी समाप्त नहीं होंगी। यहां का हर नागरिक अपनी जन्मभूमि को समर्पित एवं राष्ट्र भावना से ओत-प्रोत है।

जिला सूचना अधिकारी
हरिद्वार।